



नेपाल राजपत्र

नेपाल सरकारद्वारा प्रकाशित

खण्ड ६३) काठमाडौं, भदौ १७ गते, २०७० साल (संख्या २२)

भाग ३

वाणिज्य तथा आपूर्ति मन्त्रालयको
सूचना १

एल.पि.ग्याँसको रातो र नीलो रङको सिलिण्डरको प्रयोग र वितरण सम्बन्धी
(पहिलो संशोधन) आदेश, २०७०

एल.पि.ग्याँसको रातो र नीलो रङको सिलिण्डरको प्रयोग र वितरण सम्बन्धी आदेश, २०६९ लाई संशोधन गर्न बान्छनीय भएकोले, आवश्यक पदार्थ नियन्त्रण (अधिकार) ऐन, २०१७ को दफा ३ र ८ ले दिएको अधिकार प्रयोग गरी नेपाल सरकारले यो आदेश जारी गरेको छ।

आधिकारिकता मन्त्र विभागबाट प्रमाणित गरिएपछि मात्र लागु हुनेछ।

खण्ड ६३ संख्या २२ नेपाल राजपत्र भाग ३ मिति २०७०।५।१७

१. संक्षिप्त नाम र प्रारम्भ : (१) यस आदेशको नाम "एल.पि.ग्याँसको रातो र नीलो रङको सिलिण्डरको प्रयोग र वितरण सम्बन्धी (पहिलो संशोधन) आदेश, २०७०" रहेको छ।

(२) यो आदेश तुरुन्त प्रारम्भ हुनेछ।

२. एल.पि.ग्याँसको रातो र नीलो रङको सिलिण्डरको प्रयोग र वितरण सम्बन्धी आदेश, २०६९ मा संशोधन : एल.पि.ग्याँसको रातो र नीलो रङको सिलिण्डरको प्रयोग र वितरण सम्बन्धी आदेश, २०६९ (यस पछि "मूल आदेश" भनिएको) को दफा ११ को उपदफा (४) पछि देहायको उपदफा (५) र (६) थपिएका छन् :-

"(५) ग्याँसको प्रयोग गर्ने सुरक्षात्मक उपाय र विधिका सम्बन्धमा उपभोक्ता एवं ग्याँस बिक्रेताले आवश्यक जानकारी लिनु पर्नेछ।

(६) ग्याँस सिलिण्डरको सुरक्षाको सन्दर्भमा उपभोक्ताले ग्याँस बिक्रेता वा ग्याँस बिक्री गर्ने उद्योग समक्ष ग्याँसको गुणस्तर बारे कुनै गुनासो गरेमा यथाशिघ्र ग्याँस बिक्रेता वा सम्बद्ध उद्योगले त्यस्ता गुनासोलाई सम्बोधन गर्नु पर्नेछ।"

३. मूल आदेशको दफा १२ मा संशोधन : मूल आदेशको दफा १२ को खण्ड (ठ) पछि देहायको खण्ड (ड) थपिएको छ :-

"(ड) उपभोक्ताले ग्याँस बिक्रेता वा ग्याँस बिक्री गर्ने उद्योगसँग ग्याँस खरिद गर्दा ग्याँसको तौल र ग्याँस भरेको सिलिण्डरको जाँच समेत गरी खरिद गर्न सक्नेछन्।"

४. मूल आदेशको दफा १३ मा संशोधन : मूल आदेशको दफा १३ को,-

(१) खण्ड (ग) को सट्टा देहायको खण्ड (ग) राखिएको छ :-

"(ग) ग्याँस बिक्रेता वा ग्याँस बिक्री गर्ने उद्योगले उपभोक्तालाई ग्याँसको नयाँ सिलिण्डर बिक्री गर्दा धरौटी वापत अनिवार्य रूपमा विल विजक जारी गरी नयाँ सिलिण्डर वापत लिएको रकमको श्रेस्ता दुरुस्त राख्नु पर्नेछ।"

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६३ संख्या २२ नेपाल राजपत्र भाग ३ मिति २०७०।१।१७

(२) खण्ड (ग) पछि देहायको खण्ड (ग१) थपिएको छ :-

“(ग१) खण्ड (ग) बमेजिम लिएको धरौटी बापतको रकमको रसिदको एक प्रति सम्बद्ध उद्योगमा समेत पठाउनु पर्नेछ । ”

५. मूल आदेशको दफा १४ मा संशोधन : मूल आदेशको दफा १४ को खण्ड (ट) को सट्टा देहायको खण्ड (ट) राखिएको छ :-

“(ट) ग्याँस उद्योगले उपभोक्ताको सुरक्षाको लागि तेस्रो पक्षको बीमा गर्नु पर्नेछ । उक्त बीमा बापत पाउने क्षतिपूर्ति पीडित पक्षलाई दिलाउन सम्बद्ध ग्याँस उद्योग लगायत अन्य सरोकारवालाले सहयोग गर्नु पर्नेछ । ”

सूचना २

प्राइभेट फर्म रजिष्ट्रेशन (नवौ संशोधन) नियमावली, २०७०

प्राइभेट फर्म रजिष्ट्रेशन नियमावली, २०३४ लाई संशोधन गर्न वान्छनीय भएकाले, प्राइभेट फर्म रजिष्ट्रेशन ऐन, २०१४ को दफा ९ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “प्राइभेट फर्म रजिष्ट्रेशन (नवौ संशोधन) नियमावली, २०७०” रहेको छ ।

(२) यो नियमावली तुरुन्त प्रारम्भ हुनेछ ।

२. प्राइभेट फर्म रजिष्ट्रेशन नियमावली, २०३४ को नियम ४ मा संशोधन : प्राइभेट फर्म रजिष्ट्रेशन नियमावली, २०३४ (यसपछि “मूल नियमावली” भनिएको) को नियम ४ को सट्टा देहायको नियम ४ राखिएकोछ :

“४. रजिष्ट्रेशन दस्तुर : देहायको पूँजी भएको प्राइभेट फर्म रजिष्ट्रेशन गर्दा देहायबमोजिमको रजिष्ट्रेशन दस्तुर लाग्नेछ :-

(क) एकलाख रुपैयाँसम्म	एकहजार रुपैयाँ
(ख) एकलाख रुपैयाँ भन्दा बढी तीनलाख रुपैयाँसम्म	तीनहजार रुपैयाँ

आधिकारिकता मुद्रण विभागाबाट प्रमाणित गरिएपछि मात्र लागु हुनेछ।

खण्ड ६३ संख्या २२ नेपाल राजपत्र भाग ३ मिति २०७०।५।१७

(ग) तीनलाख रुपैयाँ भन्दा बढी पाँचलाख रुपैयाँसम्म	छ हजार रुपैयाँ
(घ) पाँचलाख रुपैयाँ भन्दा बढी बीसलाख रुपैयाँसम्म	बाह्र हजार रुपैयाँ
(ङ) बीसलाख रुपैयाँ भन्दा बढी एककरोड रुपैयाँसम्म	बीस हजार रुपैयाँ
(च) एककरोड रुपैयाँ भन्दा बढी पाँचकरोड रुपैयाँसम्म	तीस हजार रुपैयाँ
(छ) पाँचकरोड रुपैयाँ भन्दा बढी जतिसुकै भएपनि	पचास हजार रुपैयाँ।”

३. मूल नियमावलीको नियम ६ मा संशोधन : मूल नियमावलीको नियम ६ को उपनियम (२) पछि देहायको उपनियम (३) थपिएको छ :-

“(३) सम्बन्धित विभागले फर्मको उद्देश्य र कारोबारका आधारमा प्राइभेट फर्म सम्बन्धी आवश्यक मापदण्ड तोक्न सक्नेछ।”

४. मूल नियमावलीको नियम ७ मा संशोधन : मूल नियमावलीको नियम ७ को उपनियम (२), (३), (४) र (५) को सट्टा देहायका उपनियम (२), (३), (४) र (५) राखिएका छन् :-

“(२) उपनियम (१) मा जुनसुकै कुरा लेखिएको भएता पनि यो उपनियम प्रारम्भ हुँदाका वखत वहाल रहेको प्राइभेट फर्मको अवधि त्यस्तो प्राइभेट फर्म रजिष्ट्रेशन वा नवीकरण सम्बन्धी प्रमाणपत्रमा उल्लेख भएको अवधि सम्म कायम रहनेछ र सो अवधि भुक्तान भएपछि नवीकरण गर्दा दुई वर्षका लागि गरिनेछ।”

(३) प्राइभेट फर्म नवीकरण गराउन चाहने प्राइभेट फर्मको धनीले उपनियम (१) वा (२) बमोजिमको अवधि समाप्त भएको मितिले ३५ दिनभित्र प्राइभेट फर्म नवीकरण गराउनको लागि देहायका कागजात संलग्न गरी सम्बन्धित कार्यालयमा दरखास्त दिनु पर्नेछ :-

- (क) आयकर (स्थायी लेखा नम्बर) दर्ता प्रमाणपत्रको प्रतिलिपी,
- (ख) अघिल्लो आर्थिक वर्षको कर तिरेको निस्सा, र
- (ग) पचासलाख रुपैयाँ वा सोभन्दा बढी पूँजी भएको प्राइभेट फर्मको हकमा लेखा परिक्षण सम्बन्धी प्रतिवेदन।

स्पष्टीकरण : यस नियमावलीको प्रयोजनको लागि “सम्बन्धित कार्यालय” भन्नाले वाणिज्य व्यवसायको लागि काठमाडौँ उपत्यकाको हकमा सम्बन्धित

आधिकारिकता मुद्रण (विभागबाट प्रमाणित गरिएपछि मात्र लागु हुनेछ)

खण्ड ६३ संख्या २२ नेपाल राजपत्र भाग ३ मिति २०७०।१।१७

विभाग र अन्यत्रको हकमा वाणिज्य कार्यालय भएको जिल्लामा सोही कार्यालय तथा त्यस्तो कार्यालय नभएको जिल्लामा सम्बन्धित विभागले तोकिएको कार्यालय र उद्योग व्यवसायको लागि सम्बन्धित विभाग र घरेलु तथा साना उद्योग कार्यालय भएको जिल्लामा सोही कार्यालय तथा त्यस्तो कार्यालय नभएको जिल्लामा सम्बन्धित विभागले तोकिएको कार्यालयलाई जनाउँछ।

(४) उपनियम (३) बमोजिम दरखास्त प्राप्त भएमा सम्बन्धित कार्यालयले देहायको पूँजी भएको प्राइभेट फर्मको लागि देहायबमोजिमको दस्तुर लिई त्यस्तो प्राइभेट फर्म नवीकरण गरिदिनुपर्नेछ :-

- | | | |
|-----|---|----------------------|
| (क) | एकलाख रुपैयाँसम्म | छसय रुपैयाँ |
| (ख) | एकलाख रुपैयाँ भन्दा बढी तीनलाख रुपैयाँसम्म | एकहजार रुपैयाँ |
| (ग) | तीनलाख रुपैयाँभन्दा बढी पाँचलाख रुपैयाँसम्म | एकहजार छसय रुपैयाँ |
| (घ) | पाँचलाख रुपैयाँ भन्दा बढी बीसलाख रुपैयाँसम्म | तीनहजार रुपैयाँ |
| (ङ) | बीसलाख रुपैयाँ भन्दा बढी एककरोड रुपैयाँसम्म | पाँचहजार रुपैयाँ |
| (च) | एककरोड रुपैयाँ भन्दा बढी पाँचकरोड रुपैयाँसम्म | आठहजार रुपैयाँ |
| (छ) | पाँचकरोड रुपैयाँ भन्दा बढी जतिसुकै भएपनि | पन्ध्रहजार रुपैयाँ।” |

(५) उपनियम (३) बमोजिमको अवधिभित्र प्राइभेट फर्म नवीकरण गराउन नसकेको प्राइभेट फर्मको धनीले प्राइभेट फर्म नवीकरण गराउन नसकेको मनासिव कारण देखाई सो अवधि समाप्त भएको मितिले एक वर्ष भित्र नवीकरणको लागि दरखास्त दिएमा र त्यसरी दिएको दरखास्त जाँचबुझ गर्दा मनासिव देखिएमा सम्बन्धित कार्यालयले देहाय बमोजिमको नवीकरण दस्तुर लिई त्यस्तो प्राइभेट फर्म नवीकरण गरी दिनु पर्नेछ:-

- | | |
|-----|--|
| (क) | प्राइभेट फर्मको अवधि समाप्त भएको छत्तिसौं दिन देखि तीन महिना सम्मको लागि उपनियम (४) बमोजिमको दस्तुरको दोब्बर दस्तुर, |
| (ख) | खण्ड (क) मा उल्लिखित अवधि समाप्त भएको दिनदेखि एक वर्षसम्मको लागि उपनियम (४) बमोजिमको दस्तुरको तेब्बर दस्तुर।” |

५. मूल नियमावलीको नियम ८ मा संशोधन : मूल नियमावलीको नियम ८ को सट्टा देहायको नियम ८ राखिएको छ :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६३ संख्या २२ नेपाल राजपत्र भाग ३ मिति २०७०।५।१७

“८. विवरण हेरफेर सम्बन्धी सूचना : (१) कुनै प्राइभेट फर्मको धनीले आफ्नो प्राइभेट फर्म रजिष्टर गराउँदा दिएको विवरणमा हेरफेर गर्न चाहेमा हेर फेर गर्नुपर्ने विवरणहरू खुलाई सोको लिखित सूचना सम्बन्धित कार्यालयमा दिनु पर्नेछ ।

(२) उपनियम (१) बमोजिम लिखित सूचना प्राप्त भएमा सो सम्बन्धमा जाँचबुझ गरी मनासिब देखिएमा सम्बन्धित कार्यालयले त्यस्तो विवरण हेरफेर गर्न स्वीकृति दिनेछ र आफूसँग रहेको त्यस्तो प्राइभेट फर्म सम्बन्धी विवरण संशोधन गर्नेछ ।

(३) उपनियम (२) बमोजिम विवरण संशोधन गरेमा सम्बन्धित कार्यालयले सोको जानकारी सम्बन्धित आन्तरिक राजस्व कार्यालयलाई समेत दिनु पर्नेछ ।”

६. मूल नियमावलीको नियम ९ मा संशोधन : मूल नियमावलीको नियम ९ को उपनियम (२) को सट्टा देहायको उपनियम (२) राखिएको छ :-

“(२) उपनियम (१) बमोजिम परेको निवेदनको व्यहोरा मनासिब देखेमा सम्बन्धित विभागले तीन सय रुपैयाँ दस्तुर लिई निवेदकलाई रजिष्ट्रेशनको प्रमाणपत्रको प्रतिलिपी दिनेछ ।”

७. मूल नियमावलीमा नियम ९क थप : मूल नियमावलीको नियम ९ पछि देहायको नियम ९क थपिएको छ :-

“९क. खारेज गर्दा दस्तुर तथा जरिवाना असूल गर्ने : प्राइभेट फर्म खारेज गरी पाउँ भनी कुनै प्राइभेट फर्मको धनीले मुनासिब कारण दर्शाई विभागमा निवेदन दिएमा सम्बन्धित विभागले निजलाई अधिल्लो आर्थिक वर्षसम्मको कर तिरेको प्रमाण पेश गर्न लगाई त्यस्तो प्राइभेट फर्मले तिर्न बुझाउन बाँकी रहेको यस नियमावली बमोजिम लाग्ने नवीकरण दस्तुर तथा जरिवानासमेत निजबाट असूल गरी प्राइभेट फर्म खारेज गर्नुपर्नेछ ।”

८. मूल नियमावलीको नियम १० मा संशोधन : (१) मूल नियमावलीको नियम १० को उपनियम (१) को सट्टा देहायको उपनियम (१) राखिएको छ :-

आधिकारिकता मुद्रण विभाग(धरि)प्रमाणित गरिएपछि मात्र लागु हुनेछ।

०९४

खण्ड ६३ संख्या २२ नेपाल राजपत्र भाग ३ मिति २०७०।१।१७

“(१) यस नियमावलीमा अन्यत्र जुनसुकै कुरा लेखिएको भएतापनि यो नियम प्रारम्भ हुँदाका बखत प्राइभेट फर्म नवीकरण गराउन नसकेको प्राइभेट फर्मको धनीले नवीकरण गराउन नसकेको मनासिव कारण खुलाई यो उपनियम प्रारम्भ भएको मितिले दुई वर्ष भित्र नवीकरण गराउनको लागि दरखास्त दिएमा र त्यस्तो दरखास्त जाँचबुझ गर्दा कारण मनासिव देखिएमा सम्बन्धित कार्यालयले नियम ७ को उपनियम (४) बमोजिम प्रत्येक नवीकरण अवधिको लागि लाग्ने नवीकरण दस्तुरको तेब्बर दस्तुर र नवीकरण गराउन नसकेको बीस लाखसम्म पुँजी भएको प्राइभेट फर्मको हकमा त्यस्ता प्राइभेट फर्मबाट प्रत्येक वर्षका लागि दुईहजार पाँच सय रुपैयाँका दरले र बीस लाखभन्दा बढी पुँजी भएको प्राइभेट फर्मबाट प्रत्येक वर्षका लागि पाँच हजार रुपैयाँका दरले जरिवाना लिई त्यस्तो प्राइभेट फर्म नवीकरण गरिदिन सक्नेछ।”

९. मूल नियमावलीमो नियम १०क. थप : मूल नियमावलीको नियम १० पछि देहायको नियम १०क. थपिएको छ :-

“१०क. साइनवोर्ड र मूल्य सूची राख्नुपर्ने : प्राइभेट फर्म दर्ता भएपछि त्यस्तो प्राइभेट फर्मको धनीले आफ्नो फर्मको नाम, ठेगाना, दर्ता नं. र मिति प्रष्ट रूपमा उल्लेख भएको साइनवोर्ड र आफूले कारोबार गर्ने बस्तु वा सेवाको प्रचलित कानून बमोजिमको मूल्य सूची कारोबार स्थलमा राख्नु पर्नेछ।”

आज्ञाले,
जनार्दन नेपाल
नेपाल सरकारको सचिव